

CBDRRPractice

Case Studies



ရပ်ရွာအခြေပြုဘေးအန္တရာယ်ကျရောက်မှုလျော့ပါးရေးလုပ်ငန်းများ၏ အကျိုးရလဒ်များကို စိစစ်ရန်ကနဦးလေ့လာဆန်းစစ်မှုနှင့် အပြီးသတ်စစ်ဆေးမှုများပြုလုပ်ခြင်း

အနှစ်ချုပ်

စောင့်ကြည့်စစ်ဆေးခြင်းနှင့်အကဲဖြတ်ခြင်းသည် မြန်မာနိုင်ငံကြက်ခြေနီအသင်း၏ စီမံကိန်းအစီအစဉ်များ စီမံခန့်ခွဲမှုဆိုင်ရာလုပ်ငန်းများ၏ အဓိက အရေးကြီးသောအစိတ်အပိုင်းတစ်ခုဖြစ်ပြီးပြင်သစ်ကြက်ခြေနီ၏ ကူညီထောက်ပံ့မှုဖြင့်လက်ရှိဆောင်ရွက်လျက်ရှိသောဘေးအန္တရာယ်လျော့ပါးရေးအစီအစဉ်တွင်ကနဦးလေ့လာဆန်းစစ်မှုနှင့်အပြီးသတ်စစ်ဆေးမှုများကိုပြုလုပ်ရေးဆွဲထားခြင်းဖြင့် စောင့်ကြည့်လေ့လာခြင်းနှင့်အကဲဖြတ်စစ်ဆေးခြင်း၏ တန်ဖိုးနှင့် ထူးခြားမှုကိုမီးမောင်းထိုးပြထားပါသည်။ စီမံချက်လုပ်ငန်း၏ အဓိကအရေးကြီးကိုးကားနိုင်သော အချက် များဖြစ်သည့်ကနဦးဆန်းစစ်လေ့လာမှုနှင့်အပြီးသတ်စစ်ဆေးမှုအချက်အလက်ကောက်ယူခြင်းသည်စီမံချက်မြို့နယ်များတွင် လုပ်ငန်းအတိုင်မှီစစ်ဆေးခြင်း(သို့) လုပ်ငန်းအပြီးစစ်ဆေးခြင်းနည်းလမ်းများဖြင့် လုပ်ငန်း၏အကျိုးသက်ရောက်မှုများကို ဖော်ထုန်သိရှိနိုင်ပါသည်။ ကနဦးလေ့လာဆန်းစစ်မှုနှင့် လုပ်ငန်းစဉ်များပြီးစီးသောအခါအပြီးသတ်စစ်ဆေးမှုသတင်းအချက်အလက်အလက်ကောက်ယူခြင်းများ၌ကြက်ခြေနီစေတနာ့လုပ်အားရှင်များတိုက်ရိုက်လုပ်ဆောင်ပါသည်။ စစ်ဆေးမှုများ၏ နောက်ဆုံးရလဒ် သည်အစီအစဉ်အတွင်းစီမံကိန်း၏ အကျိုးဆက်များနှင့်ပြုပြင်တိုးတက်မှုလိုအပ်သောနေရာများကိုသိရှိနားလည်စေနိုင်ပါသည်။

မာတိကာ

- + စောင့်ကြည့်လေ့လာခြင်းနှင့်အကဲဖြတ်ဆန်းစစ်ခြင်း - တန်ဖိုးမဖြတ်နိုင်သောစီမံခန့်ခွဲမှုလက်ကိုင်ကိရိယာ ၂
- + ဘေးအန္တရာယ်ကျရောက်မှုလျော့ပါးရေးစီမံချက်လုပ်ငန်းအစီအစဉ်၏အကျိုးသက်ရောက်မှုများကိုအကဲဖြတ်စစ်ဆေးခြင်းလုပ်ငန်း ၂
- + ဖြစ်မြောက်အောင် ကူညီထောက်ပံ့ပေးသော အကြောင်းအရာများ ၅
- + ကြုံတွေ့ရသောအခက်အခဲများ ၆
- + သင်ခန်းစာရရှိမှုများနှင့်အကြံပြုချက်များ ၇

စောင့်ကြည့်လေ့လာခြင်းနှင့်အကဲဖြတ်ဆန်းစစ်ခြင်း- တန်ဖိုးမပြတ်နိုင်သောစီမံခန့်ခွဲမှုလက်ကိုင်ကိရိယာ

အပြည်ပြည်ဆိုင်ရာကြက်ခြေနီနှင့် လခြမ်းနီအသင်းများဖက်ဒရေးရှင်းက ကူညီပံ့ပိုးပြီး ၂၀၁၁ခုနှစ်တွင် ARUP အပြည်ပြည်ဆိုင်ရာ ဖွံ့ဖြိုးရေးအဖွဲ့က အောင်မြင်သောရုပ်ရှင်အခြေပြုဘေးအန္တရာယ်လျော့ပါးရေးအစီအစဉ်၏ အဓိကအချက်များ အမည်ဖြင့်ပြုလုပ်ခဲ့သောသုသေသနစာတမ်းတွင် အဓိက ဆုံးဖြတ်ပေး သောအချက်(၉)ခုအနက်မှ တစ်ချက်မှာ 'လုံလောက်သောစစ်ဆေးမှုများဖြစ်သည့်စောင့်ကြည့်လေ့လာခြင်းနှင့် အကဲဖြတ်စစ်ဆေးခြင်း လုပ်ငန်းစဉ် ဖြစ်ပြီးစီမံချက်လုပ်စဉ်တစ်လျှောက်လုံးထည့်သွင်း လုပ်ဆောင်ရမည်ဖြစ်သည်ဟု ဖော်ပြထားပါသည်။ (အပြည်ပြည်ဆိုင်ရာကြက်ခြေနီနှင့် လခြမ်းနီအသင်းများဖက်ဒရေးရှင်း၊၂၀၁၁) အချိန်မှန်ပြီးယုံကြည်စိတ်ချရသော စောင့်ကြည့်လေ့လာခြင်း နှင့်အကဲဖြတ်ဆန်းစစ်ခြင်းသည် တိကျမှန်ကန်သော ဖြစ်ရပ်မှန်ကိုအခြေခံသော အစီရင်ခံစာတင်ပြခြင်းတို့ကို အထောက်အကူပြု ရုံသာမကစီမံခန့်ခွဲရန်နှင့်ဆုံးဖြတ်ချက်ချရန်လမ်းညွှန်မှုပေးပါသည်။ (အပြည်ပြည်ဆိုင်ရာကြက်ခြေနီနှင့်လခြမ်းနီအသင်းများဖက်ဒရေးရှင်း၊၂၀၁၁)ထို့အပြင် စီမံချက်လုပ်ငန်းများတွင်ပါဝင်လုပ်ဆောင်ရမည့်ပုဂ္ဂိုလ်များ၊ အထူးသဖြင့် အကျိုး ခံစားခွင့်ရှိသူများကအကြံဉာဏ်နှင့်တုံ့ပြန်မှုများပေးနိုင်ရန်အခွင့်အရေး တစ်ခုလည်းဖြစ်ပါသည်။

စောင့်ကြည့်လေ့လာခြင်းနှင့် အကဲဖြတ်စစ်ဆေးခြင်းသည်မြန်မာနိုင်ငံကြက်ခြေနီအသင်း၏ စီမံချက်လုပ်ငန်းများစီမံခန့်ခွဲမှုတွင်အဓိကအရေးပါပြီးလုပ်ငန်းများ၏အကျိုးသက်ရောက်မှုနှင့် အကျိုးရလဒ်များကိုတိုင်းတာသောလက်နက်ကိရိယာတစ်ခုအဖြစ်မှတ်ယူနိုင်ပါသည်။ မြန်မာနိုင်ငံကြက်ခြေနီအသင်း၏ လက်ရှိဘေးအန္တရာယ်လျော့ပါးရေး အစီအစဉ်များကြားတွင် ပြင်သစ်ကြက်ခြေနီအသင်း၏ကူညီပံ့ပိုးမှုဖြင့် လုပ်ဆောင်နေသည့်ဘေးအန္တရာယ်ကျရောက် မှုလျော့ပါးရေး လုပ်ငန်းအစီအစဉ် တစ်ခုသာလျှင် စောင့်ကြည့်လေ့လာခြင်း နှင့်အကဲဖြတ်စစ်ဆေးခြင်း၏ထူးခြားမှုနှင့်တန်ဖိုးရှိမှုများကိုအလေးထားကာစစ်ဆေးမှုအမျိုးမျိုးဖြစ်သောကနဦးလေ့လာဆန်းစစ်ခြင်းနှင့်အပြီးသတ်စစ်ဆေးခြင်းများကိုထည့်သွင်းရေးဆွဲထားပါသည်။ကနဦးလေ့လာဆန်းစစ်မှုနှင့် အပြီးသတ်စစ်ဆေးမှုများသည် အရေးတကြီးသောမှီငြမ်းနိုင်သောအချက်အလက်များကို ဖော်ထုတ်ပေးသောကြောင့်အထူးဦးစားပေးထားပါသည်။ ကျောင်းအခြေပြုဘေးအန္တရာယ် လျော့ပါးရေးအစီအစဉ်နှင့်ရုပ်ရှင်အခြေပြုဘေးအန္တရာယ်လျော့ပါးရေးစီမံခန့်ခွဲမှု အစီအစဉ်များတွင် အကျိုးသက်ရောက်မှုများအားအကဲဖြတ်စစ်ဆေးခြင်းကိုပြုလုပ်ခြင်းမရှိပါ။ရုပ်ရှင်လူထုအခြေပြုဘေးအန္တရာယ်လျော့ပါးရေးအစီအစဉ်နှင့် မြို့ပြအခြေပြုဘေးအန္တရာယ်လျော့ပါးရေးအစီအစဉ်များတွင်ကနဦးလေ့လာဆန်းစစ်မှုနှင့်အပြီးသတ်စစ်ဆေးမှုများကိုပြုလုပ် ရန်လျာထားထားသော်လည်း ၎င်းအစီအစဉ်လုပ်ငန်းများသည်မကြာသေးခင်ကစတင်လုပ်ဆောင်လျက်ရှိရာ တိကျသောသတင်းအချက်အလက်များမရရှိနိုင်သေးပါ။

ဘေးအန္တရာယ်ကျရောက်မှုလျော့ပါးရေးစီမံချက် လုပ်ငန်းအစီအစဉ်၏ အကျိုးသက်ရောက်မှုများကို အကဲဖြတ်စစ်ဆေးခြင်းလုပ်ငန်း

စီမံချက်လုပ်ငန်းများအကောင်အထည်ဖော်ဆောင်ရာတွင်ပထမတစ်နှစ်ကာလအတွင်းအကျိုးသက်ရောက်မှု ကိုအကဲဖြတ်စစ်ဆေးခြင်းမပြုလုပ်သော်လည်း ၂၀၁၀ခုနှစ်မှစတင်၍ လုပ်ငန်းစဉ်တစ်ခုလုံးတွင်ပြောင်းလဲမှု များရှိလာကာ သက်ဆိုင်ရာမြို့နယ်တွင်လုပ်ငန်းမစတင်မီကနဦးအကြိုစစ်တမ်းကောက်ယူမှု စစ်ဆေးခြင်းလုပ်ငန်းများပြုလုပ်ကြပါသည်။ ဘေးအန္တရာယ်ကျရောက်မှုလျော့ပါးရေးဌာနမှ စောင့်ကြည့်စစ်ဆေးခြင်းနှင့် အကဲဖြတ်ခြင်းအရာရှိသည်ရုပ်ရှင်အဆင့်စစ်ဆေးမှုများတွင်ကြီးကြပ်တာဝန်ယူပြီးကျောင်းနှင့်ပတ်သက်သော စစ်ဆေးမှုများကိုပညာရေးမှူးကတာဝန်ယူဆောင်ရွက်ပါသည်။

စီမံကိန်းလည်ပတ်မှုတွင်အဓိကကျသောစောင့်ကြည့်စစ်ဆေးခြင်းနှင့်အကဲဖြတ်စစ်ဆေးရမည့်အရာများ

- ၁။ ကနဦးလိုအပ်ချက်များကိုစစ်ဆေးခြင်း။ စီမံချက်အစီအစဉ်ပြုလုပ်ရန်လိုခြင်းရှိမရှိကို စစ်ဆေးရန်၊ အကယ်၍လိုအပ်ပါက ကြိုတင်စီစဉ်မှုများပြုလုပ်သောအခါတွင် ကြိုတင်အသိပေးနိုင်ရန်။
- ၂။ စီမံချက်လုပ်ငန်းများဆိုင်ရာ ချိတ်ဆက်မှုပြဿနာနှင့် ရည်ညွှန်းချက်များ။ စီမံချက်အစီအစဉ်၏ လုပ်ဆောင်ရန်ပုံကြမ်းနှင့် ယင်းစီမံချက်၏ရည်ရွယ်ချက်၊ရည်ညွှန်းချက်များ၊ အတည်ပြုရန်နည်းလမ်းများနှင့်ယူဆချက်များ
- ၃။ စောင့်ကြည့်လေ့လာခြင်းနှင့် အကဲဖြတ်စစ်ဆေးခြင်းများပြုလုပ်ရန်အစီအစဉ်ရေးဆွဲခြင်း။ စီမံချက်လုပ်ငန်းများဆိုင်ရာ ချိတ်ဆက်မှုပြဿနာ (Logframe)၏ ရည်ရွယ်ချက်နှင့် ရည်ညွှန်းချက်များကိုအကဲဖြတ်စစ်ဆေးရန် လက်တွေ့ကျသော စောင့်ကြည့်လေ့လာခြင်း နှင့် အကဲဖြတ် စစ်ဆေးခြင်းအဓိကအစီအစဉ်များရေးဆွဲရန်
- ၄။ ကနဦးလေ့လာဆန်းစစ်ခြင်း။ စီမံချက်အစီအစဉ်များမစတင်မီ အစကနဦးအခြေနေများ(သင့်တောသောရည်ညွှန်းချက်များ)လေ့လာစစ်ဆေးခြင်းဖြင့် လုပ်ငန်းအစီအစဉ်များ တိုးတက်မှုများကိုတိုင်းတာခြင်း (သို့) နိုင်ယာဉ်နိုင်ခြင်း
- ၅။ စီမံကိန်းအလယ်ကာလအကဲဖြတ်စစ်ဆေးခြင်းနှင့် သုံသပ်ခြင်းများ။ စစ်ဆေးလေ့လာခြင်းနှင့် ဆက်လက် လုပ်ဆောင်နေသော စီမံကိန်းအစီအစဉ်များကို သတင်းပို့အကြောင်းကြားခြင်း။
- ၆။ အပြီးသတ်အကဲဖြတ်စစ်ဆေးခြင်း (အပြီးသတ်စစ်ဆေးခြင်း)။ ပုံမှန်အားဖြင့် အပြီးသတ်အကဲဖြတ် စစ်ဆေးခြင်း၏ တစ်စိတ် တစ်ဒေသဖြစ်သောအပြီးသတ်အကဲဖြတ် စစ်ဆေးခြင်းများပြုလုပ်ခြင်း အစပိုင်းအခြေနေများကိုမှီငြမ်းယှဉ်ခြင်းဖြင့်ပြောင်းလဲလာမှုများကိုစစ်ဆေးခြင်း၊ စီမံချက်လုပ်ငန်းများ၏ ရွယ်ရွယ်ထားသောဦးတည်ချက်များနှင့်ကွဲပြားခြားနားချက်များကိုစစ်ဆေးရန်
- ၇။ အစီရင်ခံစာတင်ပြခြင်းနှင့်သင်ခန်းစာရရှိမှုများကိုပြန်လည်အသုံးပြုခြင်း။ စီမံကိန်းလည်ပတ်မှုတစ်လျှောက်လုံးတွင် အကျိုးဝင်ကြုံတွေ့ခဲ့ရသည့် အခြေအနေအဖြစ်အပျက်များကိုတင်ပြရန်နှင့် ဆက်လက်လုပ်ဆောင်နေသောစီမံချက်လုပ်ငန်းအစီအစဉ်များကို သတင်းပေးပို့ရန်။

အရင်းအမြစ်။ အပြည်ပြည်ဆိုင်ရာကြက်ခြေနီနှင့် လခြမ်းနီအသင်းများဖက်ဒရေးရှင်း၊ ၂၀၁၁ စောင့်ကြည့်စစ်ဆေးခြင်းနှင့် အကဲဖြတ်စစ်ဆေးခြင်းလမ်းညွှန်

တူညီသောမေးခွန်းလွှာပုံစံများကို ၎င်းအခြေခံဆန်းစစ်မှုနှင့် အပြီးသတ် စစ်ဆေးမှုများ တွင်အသုံးပြုပြီးနောက်ဆုံးရလဒ်ဖြစ်သည့်အက်ပြတ် စစ်ဆေးခြင်း အစီရင်ခံစာကို ထိုကြိုတင်သတ်မှတ်ထားသော မှန်းဆရလဒ်များနှင့် နှိုင်းယှဉ်ပြီး စစ်ဆေးမှုအကြိုရလဒ်နှစ်ခုအားပြင်ဆင်ရပါသည်။ ထို့အပြင် ဘေးအန္တရာယ်လျော့ချရေးအစီအစဉ်၏ အကျိုးသက်ရောက်မှုများကိုအက်ပြတ် စစ်ဆေးရန်အတွက် လုပ်ငန်းအစီအစဉ်ပြီးဆုံးသောအခါတွင်အဓိကအရေးပါသော ပုဂ္ဂိုလ်များနှင့် တွေ့ဆုံမေးမြန်းခြင်းပြုလုပ်ပါသည်။

ကနဦးဆန်းစစ်လေ့လာဆန်းစစ်ချက်များပြုလုပ်ခြင်း

ဘေးအန္တရာယ်လျော့ပါးရေး အစီအစဉ်အောက်တွင် ကနဦးလေ့လာဆန်းစစ်ချက်များကိုနောက်ဆုံး စီမံချက်ဦးတည်လုပ်ဆောင်မည့် ကျေးရွာများ ရွေးချယ်သတ်မှတ်ပြီးသောအခါတွင်ပြုလုပ်ပါသည်။^၁ ကျေးရွာလူထုထဲတွင်သတင်းအချက်အလက်များ မကောက်ယူမှီ ဘေးအန္တရာယ်လျော့ပါးရေး ဌာနမှစောင့်ကြည့်စစ်ဆေးခြင်းနှင့် အက်ပြတ်ရေးအရာရှိသည် မြို့နယ်တွင် ဒေသ ဆိုင်ရာအာဏာပိုင်များ၊ကျေးရွာဘေးအန္တရာယ်လျော့ပါးရေးစီမံခန့်ခွဲမှုကော်မတီဝင် များနှင့်ကြက်ခြေနီစေတနာ့လုပ်အားရှင်(၁၂ - ၁၅)ဦးပါဝင်သော စောင့်ကြည့်စစ်ဆေးခြင်းနှင့် အက်ပြတ်စစ်ဆေးခြင်းအဖွဲ့စည်းပါသည်။ ထိုအဖွဲ့အားအခြေခံစောင့်ကြည့်စစ်ဆေးခြင်းနှင့် အက်ပြတ်ခြင်းနှင့်လုပ်ငန်း ဖြစ်စဉ်များသင်တန်းကို (၂)ရက်တာကြာမျှင့်ချပေးပါသည်။



မြန်မာနိုင်ငံကြက်ခြေနီအသင်းမှစေတနာ့လုပ်အားရှင်များအခြေခံဆန်းစစ်လေ့လာခြင်းအတွက် သတင်းအချက်အလက်များကောက်ယူနေပုံ

ဆန်းစစ်လေ့လာခြင်း၏ ရည်ရွယ်ချက်များ

အကြမ်းဖျင်းအားဖြင့် ဆန်းစစ်လေ့လာခြင်း၏ ယေဘုယျရည်ရွယ်ချက်မှာ ရပ်ရွာနှင့် အိမ်ထောင်စု အဆင့်များတွင် ဘေးဖြစ်နိုင်ခြေ ဘေးအန္တရာယ်ကြောင့်ဆုံးရှုံးနိုင်ခြေများကို နားလည်သဘောပေါက်ပြီးကြိုတင်ပြင်ဆင်မှုများ ပြုလုပ်ထားမှုအခြေအနေ (သို့) ဘေးအန္တရာယ်၏ သဘောသဘာဝများကို နားလည်သဘောပေါက်မှု အတိုင်းအတာများကိုဖော်ထုတ်သတ်မှတ်နိုင်ရန် ရည်ရွယ်ပါသည်။

၁ စီမံချက်များပြုလုပ်ရန် ရပ်ကွက်/ကျေးရွာရွေးချယ်ခြင်းအပြည့်အစုံကို ရပ်ရွာလူထုအခြေပြု ဘေးအန္တရာယ်လျော့ပါးရေး လုပ်ဆောင်မှု (case study) ၁ တွင်ဖော်ပြထားပါသည်။

အသေးစိတ်ရည်ရွယ်ချက်များမှာ-

- ရပ်ရွာအကြောင်းအကျဉ်းချုပ်ကိုလေ့လာရန်
- သဘာဝဘေးအန္တရာယ်များနှင့် ပတ်သက်၍ရပ်ရွာလူထု၏လက်ခံယုံကြည်မှုနှင့်သဘောထားများကိုနားလည်စေရန်နှင့်
- လက်ရှိရေလွှမ်းမိုးမှုနှင့်ပတ်သက်၍ ကြိုတင်ပြင်ဆင်ထားမှုများနှင့်အိမ်ထောင်စုနှင့် ကျေးရွာအဆင့်ကိုင်တွယ်ဖြေရှင်းနိုင်မှုကိုဖော်ထုတ်နိုင်ရန်

နမူနာနှင့်သတင်းအချက်အလက်များစုဆောင်းခြင်း

ကနဦးဆန်းစစ်မှုသတင်းအချက်အလက်များ ကောက်ယူရန်သာမာန်ကျပန်းနမူနာကောက်နည်းနှင့် အချိုးကျနမူနာကောက်ယူနည်း ကိုပေါင်းစပ်အသုံးပြုထားပါသည်။ ပထမဦးစွာကျေးရွာ လူဦးရေပေါ်မူတည်ပြီးနမူနာသတင်းအချက်အလက် အရွယ်အစားကိုရွေးချယ်ရပါသည်။ ရေဘူယျအားဖြင့်ကနဦးဆန်းစစ်မှု အချက်အလက်များကောက်ယူရာတွင် အိမ်ထောင်စုစုစုပေါင်း၏ ၁၀-၂၀ရာခိုင်နှုန်းကို တွေ့ဆုံမေးမြန်းမှု ပြုလုပ်ရပါသည်။ ယင်းကဲ့သို့ တွေ့ဆုံမေးမြန်းရာတွင် အောက်ပါသတ်မှတ်ချက်များပေါ်မူတည်၍ရွေးချယ်ခံထားရသော မိသားစုမှသင့်တော်သူကိုတွေ့ဆုံမေးမြန်းခြင်းပြုလုပ်ရပါသည်။ မြေကြားမည့်မိသားစုဝင်သည် အသက်(၁၅)နှစ်ပြည့်ပြီး သူငှားရွာတွင် အခြေတကျနေထိုင်သူဖြစ်ကာ တွေ့ဆုံမေးမြန်းမှုကိုဖြေဆိုရန် အချိန်ပေးနိုင်သူဖြစ်ရမည်။ စစ်တမ်းကောက်ရာတွင်အရေအတွက်ကိုဆန်းစစ်သောနည်းကိုသုံး၍စံတစ်ဝက်ပြု(semi-structured)မေးခွန်းများဖြင့် မျက်နှာချင်းဆိုင်ထိပ်တိုက် မေးမြန်းခြင်းကိုအသုံးပြုသည်။ တွေ့ဆုံမေးမြန်းမှုကို စောင့်ကြည့်လေ့လာခြင်း နှင့်အက်ပြတ်စစ်ဆေးရေးအရာရှိ၏ကြီးကြပ်မှုအောက်တွင် ကြက်ခြေနီစေတနာ့လုပ်အားရှင်များက ပြုလုပ်ပါသည်။

သတင်းအချက်အလက်များထည့်သွင်းခြင်းနှင့် ခွဲခြမ်းစိတ်ဖြာစစ်ဆေးမှုများ ပြုလုပ်ခြင်း

သတင်းအချက်အလက်များစာရင်းသွင်းရန်အတွက် စောင့်ကြည့်လေ့လာခြင်း နှင့်အက်ပြတ်စစ်ဆေးရေးအရာရှိသည် မြို့နယ်အဆင့်တွင်အဖွဲ့မှ(၂)ဦး-(၃)ဦးခန့် ကိုကောက်ယူထားသောအချက်အလက်များကို Excel & Sphinx Survey Software^၂ တွင်စာရင်းသွင်းရန်တာဝန်ပေးလေ့ရှိပြီး အချက်အလက်များကိုခွဲခြမ်းစိတ်ဖြာရန်နှင့် အစီရင်ခံစာတင်ရန်အတွက် ၎င်းအရာရှိကိုယ်တိုင်ပြန်လည် သုံးသပ်ပါသည်။ ပြင်သစ်ကြက်ခြေနီအဖွဲ့မှဘေးအန္တရာယ်လျော့ပါးရေးညှိနှိုင်းရေးအရာရှိမှ အတည်ပြုပြီးသောအခါအစီရင်ခံစာကို မြန်မာနိုင်ငံကြက်ခြေနီအသင်းအုပ်ချုပ်ရေးအဖွဲ့သို့တင်ပြရသည်။ အပြီးသတ် အစီရင်ခံစာသည်ရုံးတွင်းတွင်သုံးရန်သာဖြစ်သည်။

အပြီးသတ်စစ်ဆေးခြင်း

အပြီးသတ်စစ်ဆေးခြင်းသည် ကနဦးလေ့လာဆန်းစစ်မှုအချက် အလက်များ ကောက်ယူခြင်း နှင့်အချိန်ကာလသာကွာခြားပြီးလုပ်ဆောင်နည်းများအတူတူပင်ဖြစ်သည်။

စစ်တမ်းကောက်ယူခြင်း၏ ရည်ရွယ်ချက်များ

အပြီးသတ်စစ်ဆေးခြင်း၏ ရေဘူယျရည်ရွယ်ချက်သည် အစီစဉ် တစ်ခု၏ ရလဒ်နှင့်အကျိုးသက်ရောက်မှုကို အက်ပြတ်ခြင်းဖြင့် အောင်မြင်မှုကိုတိုင်း တာရန်ဖြစ်သည်။

၂ ရေလွှမ်းမိုးမှုနှင့်ပတ်သက်၍ အန္တရာယ်ဖြစ်နိုင်ခြေများကို စီမံချက်တည်နေရာများအားလုံးတွင် ဖြစ်နေကျဘေးအန္တရာယ်ကျရောက်မှုများအဖြစ် အထူးလေးပေး သတ်မှတ်ထားပါသည်။
 ၃ စီမံချက်တည်ရှိရာမြို့နယ်ပေါ်တွင်မူတည်၍ မတူညီသော ခွဲခြမ်းစိတ်ဖြာနည်းကိုအသုံးပြုကြသည်။ အချို့သောမြို့နယ်များတွင် Sphinx and Excel နှစ်မျိုးစလုံးအသုံးပြုနေချိန်တွင် အချို့မြို့နယ်များက Sphinx Survey Software တစ်မျိုးတည်းကိုသာအသုံးပြုကြပါသည်။



ကနဦးလေ့လာဆန်းစစ်မှုများနှင့်အပြီးသတ်လေ့လာဆန်းစစ်မှုများတွင်အသုံးပြုသောစံတစ်ဝက်ပြု မေးခွန်းများလွှာအတွက်ရပ်ကွက်လူထုကဖြေကြားပေးနေပုံ

အဓိကရည်ရွယ်ချက်များမှာ

- ကနဦးလေ့လာဆန်းစစ်မှုအချက်အလက် များနှင့်နှိုင်းယှဉ်ရန်
- အစီစဉ်၏ကဏ္ဍတစ်ခုစီမှရလဒ်နှင့် အကျိုးသက်ရောက်မှုများကို တိုင်းတာရန်နှင့်
- အစီစဉ်၏အမှန်တကယ်ရလဒ်နှင့်မျှော်မှန်းရလဒ်ကိုနှိုင်းယှဉ် အကဲဖြတ်ရန်

အတတ်နိုင်ဆုံးလုပ်ဆောင်ပါသည်။ အချက်အလက်ကောက်ယူချိန်တွင် ယင်းပုဂ္ဂိုလ်မရှိမှသာယင်းမိသားစုမှ အခြားသင့်တော်သောမိသားစုဝင် တစ်ဦးကိုရွေးချယ်မေးမြန်းပါသည်။

နမူနာနှင့်အချက်အလက်ကောက်ယူခြင်း

အပြီးသတ်စစ်ဆေးခြင်းတွင် ကောက်ယူသောမေးခွန်းလွှာသည်လည်း ကနဦး လေ့လာဆန်းစစ်မှုကောက်ယူစဉ်ကအသုံးပြုသော မေးခွန်းလွှာနှင့် တစ်ထပ် တည်းဖြစ်သည့်အပြင်ကျေးရွာအလိုက် နမူနာအရွယ် အစားသတ် မှတ်ရာတွင် လည်းကောင်း၊ ကောက်ယူသူ (စောင့်ကြည့်လေ့လာခြင်းနှင့် အကဲဖြတ်ဆန်း စစ်ခြင်းအရာရှိ၏ကြီးကြပ်မှုအောက်တွင်ရှိသော ကြက်ခြေနီ စေတနာ့လုပ် အားရင်များနှင့်ဖွဲ့စည်းထားသည့်အဖွဲ့) အဖွဲ့တာဝန်ပေးရာတွင်လည်းကောင်းအတူ တူပင်ဖြစ်သည်။

မှန်ကန်သောနှိုင်းယှဉ်မှုဖြစ်စေရန်အလို့ငှာ ကနဦးလေ့လာဆန်းစစ်မှု အချက်အလက်ကောက်ယူစဉ်ကပါဝင်ခဲ့သောမိသားစုမှဖြေကြားသူဖြစ်ရန်

အချက်အလက်စာရင်းသွင်းခြင်းနှင့်ခွဲခြမ်းစိစစ်ခြင်း

စောင့်ကြည့်လေ့လာခြင်းနှင့် အကဲဖြတ်စစ်ဆေးရေးအဖွဲ့မှ တာဝန် ပေးအပ်ခြင်းခံထားရသောသူဦး (သို့) ဥဦးကမ္ဘာ့နယ်အဆင့်တွင်ကောက်ယူ ထားသောအချက်အလက်များကို Excel database or Sphinx Survey Software တွင်စာရင်းသွင်းပါသည်။ အချက်အလက်များကို ခွဲခြမ်းစိစစ်ရန်နှင့် ပြန်လည်သုံးသပ်ခြင်းကိုစောင့်ကြည့်လေ့လာခြင်းနှင့် အကဲဖြတ်ဆန်းစစ်ခြင်း အရာရှိကတာဝန်ယူလုပ်ဆောင်ပါသည်။အပြီးသတ်အ စီရင်ခံစာသည်ရုံးတွင် တွင်သုံးရန်သာဖြစ်သဖြင့်ပြင်သစ်ကြက်ခြေနီအဖွဲ့နှင့် မြန်မာနိုင်ငံကြက် ခြေနီအသင်းမှ တာဝန်ရှိပုဂ္ဂိုလ်များကိုသာတင်ပြပါသည်။

အကျိုးသက်ရောက်မှုအကဲဖြတ်လေ့လာခြင်းအဆင့်ဆင့်

ကနဦးလေ့လာဆန်းစစ်မှုနှင့် အပြီးသတ်စစ်ဆေးမှုစစ်တမ်းကောက်ယူခြင်းအပြင်ဘေးအန္တရာယ်ကျရောက်မှု လျော့ပါးရေးအစီအစဉ်၏ အကျိုးသက်ရောက်မှုများကိုတိုင်းတာရန်ရပ်ကွက်/ကျေးရွာ တိုင်းမှအဓိကကျသောပုဂ္ဂိုလ်များအား တွေ့ဆုံမေးမြန်းမှုကိုထပ်မံလုပ်ဆောင်ရပါသည်။ တွေ့ဆုံမေးမြန်းရာတွင်အစီစဉ်မစတင်မှီခိုပြီးဆုံးချိန်တွင် သက်ဆိုင်သူအသီးသီး၏ မတူညီသောအမြင်များပေါ်မူတည်၍ ၎င်းတို့အမြင်တွင်ရှိနေသည့်ကွာဟချက်နှင့် ထပ်မံတိုးမြှင့်လုပ်ဆောင်ရန်လိုအပ်မှုများ၊ ကျေးရွာ/ ရပ်ကွက်အတွင်းပြောင်းလဲမှုများ၊ ၎င်းကျေးရွာ/ ရပ်ကွက်လူထုအတွင်းမှ သဘာဝဘေးအန္တရာယ်လျော့ပါးရေး လုပ်ငန်းများကိုတိုးမြှင့်ရန်အတွက်၎င်းတို့၏ ပူးပေါင်းပါဝင်မှုစသည့်အချက်များကိုရရှိရန်ကြိုးပမ်းပါသည်။ ဤအချက်အလက်များကို စစ်တမ်းကောက်စဉ်ကစတင်ဆောင်ရွက်သောကိန်းဂဏန်းအချက်အလက်များတွင် ထပ်မံပေါင်းထည့်ပြီးသင်ခန်းစာယူလောက်သည့် ထူးခြားအဖြစ်အပျက်များလည်းဖော်ထုတ်ပေးပါသည်။



မြန်မာနိုင်ငံကြက်ခြေနီအသင်းကြက်ခြေနီစေတနာ့လုပ်အားရှင်များရပ်ကွက်ပြည်သူ့လူထုနှင့်အုပ်စုအလိုက်ဆွေးနွေးခြင်း

အကျိုးသက်ရောက်မှုအကဲဖြတ်စစ်ဆေးခြင်း အစီရင်ခံစာတွင်ကနဦးလေ့လာဆန်းစစ်မှုနှင့် အပြီးသတ်စစ်ဆေးမှုစစ်တမ်းမှလေ့လာဒီများကို အတူတကွနှိုင်းယှဉ်စိစစ်ပေးပါသည်။ အချက်အလက်များကိုခွဲခြမ်းစိစစ်ရန်အချို့ကို ပုံစံပြောင်း၍ မှတ်တမ်းတင်ရပါသည်။ ဥပမာအားဖြင့် ကျုံ့ပျော်မြို့နယ်တွင်ပထမဆုံးဆုံးကနဦး လေ့လာဆန်းစစ်မှုအချက်အလက်များကို Excel မှ SPSS Excel မှ SPSS သို့ပြောင်းရွှေ့ထည့်သွင်းရပါသည်။ ဒုတိယအနေဖြင့်အပြီးသတ်စစ်တမ်းမှအချက်အလက်များက Sphinx ပုံစံမှ SPSS ပုံစံသို့ပြန်လည် ပုံစံပြောင်းရပါသည်။ တတိယအနေဖြင့်လွတ်လပ်စွာဖြေဆိုနိုင်သောမေးခွန်းများ၏ တွက်ပြန်ချက်များကိုပြန် လည်ပြီးပြောင်းလဲပေးရပါသည်။ အရင်ဖော်ပြထားသည့် အတိုင်းမြို့နယ်ကိုလိုက်၍ကနဦးလေ့လာဆန်းစစ်မှု နှင့် အပြီးသတ်စစ်ဆေးမှုစစ်တမ်း အချက်အလက်များကိုစာရင်းအင်းပုံစံနည်းအမျိုးမျိုးကိုသုံး၍ ထည့်သွင်း ထားကြပါသည်။ သို့သော်လည်း မြို့နယ်အားလုံးလိုလိုတွင်နောက်ဆုံးအချက်အလက်များကို

SPSS^၄ ပုံစံတွင် ထည့်သွင်းခွဲခြမ်းစိစစ်ပါသည်။ အကျိုးဆက်အကဲဖြတ်မှုများမှလေ့လာဒီများနှင့် ပြောင်းလဲပြီးသော မူရင်းစစ်တမ်းအချက်အလက်များကိုပေါင်းစပ်၍အကဲဖြတ်အစီရင်ခံစာ ပထမပိုင်းသည် ပြန်လည်ဖြေဆိုသော အုပ်စုနှစ်ခုကိုနှိုင်းယှဉ်ထားပါသည်။ အထက်တွင်ဖော်ပြထားသည့်အတိုင်း အတတ်နိုင်ဆုံးယခင် ကနဦးလေ့လာဆန်းစစ်မှုတွင် ဖြေဆိုသူများကိုသာ တွေ့ဆုံမေးမြန်းရမည်ဖြစ်သော်လည်း အပြီးသတ်စစ်ဆေးမှုစစ်တမ်း ကောက်ယူချိန်တွင်ထိုဖြေဆိုသူများကိုမရနိုင်သဖြင့် အခြားသူများကိုမကြာခဏရွေးချယ်ရပါသည်။ ပြန်လည်ဖြေဆိုသူအုပ်စုနှစ်ခု၏ အခြေအကိုယှဉ်ကြည့်ရာတွင်ဖြေဆိုသည့် အုပ်စုများသည် တူညီမှုလုံလောက်စွာ ရှိသည်ဟု ယူဆချက်ဖြင့် နိဂုံးချုပ်လေ့လာချက်များကို ဆွဲထားပါသည်။ ထို့ပြင် မေးခွန်းတစ်ခုစီအား အစီစဉ် အစပိုင်းမှအခြေအနေနှင့် အစီစဉ်အကောင်ထည်ဖော်ပြီးချိန်အခြေအနေကိုနှိုင်းယှဉ်ခြင်းဖြင့် တိုးတက်ပြောင်းလဲမှုများရှိမရှိကို မြင်တွေ့ပါသည်။ အကဲဖြတ်အစီရင်ခံစာ၏ အရေးကြီးသော အခြားအစိတ်အပိုင်းသည် စီမံ ချက်လုပ်ငန်းများ ဆက်စပ်မှုပြဇယား (Logical framework) မှမျှော်မှန်းရလဒ်များနှင့် အကောင်ထည်ဖော်ရာမှရသော တကယ့်ရလဒ်များကို နှိုင်းယှဉ်ခြင်းဖြစ်သည်။



တောရွာလေးတစ်ရွာတွင်မြန်မာနိုင်ငံကြက်ခြေနီစေတနာ့လုပ်အားရှင်များသတင်းအချက်အလက်မျှ ဝေးကောက်ယူနေပုံ

ဖြစ်မြောက်အောင်ကူညီထောက်ပံ့ပေးသောအကြောင်းအရာများ

- **ရပ်ကွက်/ကျေးရွာလူထုပါဝင်ဆောင်ရွက်မှု**
မေးခွန်းများကိုဖြေဆိုရာတွင် လူထု၏စိတ်အားထက်သန် စွာပါဝင်ပူးပေါင်းခြင်းနှင့်၎င်းတို့အချိန်များပေး၍မေးခွန်းများကို စိတ်အားထက်သန်စွာဖြေဆိုပေးခြင်းသည် ၎င်းတို့ပတ်ဝန်းကျင်ရှိဘေးအန္တရာယ်ကျရောက်နိုင်မှုအခြေအနေ(ပင်လယ်ကမ်းရိုးတန်းသေများတွင်ဆိုင်ကလုံးနှင့်ရေလွှမ်းမိုးမှု များမကြာခဏဖြစ်တတ်ခြင်း)ကိုနားလည်သဘောပေါက်ခြင်းနှင့်၎င်းတို့၏ အသက်အိုးအိမ်နှင့် အသက်မွေးဝမ်းကျောင်းလုပ်ငန်းများကို တိုးတက်စေရန်အတွက် အရေးပေါ်ဘေးအန္တရာယ်လျော့ပါးရေးလုပ်ငန်းများလိုအပ်ခြင်းတို့ကြောင့်ဖြစ်ပါသည်။

၄ ကျောက်တန်းမြို့နယ်တွင်ကနဦးလေ့လာဆန်းစစ်မှုနှင့် အပြီးသတ်စစ်ဆေးမှုများကိုခွဲခြမ်းစိတ်ဖျာစိစစ်ရာတွင်နထေးန ကိုအသုံးပြုပါသည်။ အလားတူစွာ အကျိုးသက်ရောက်မှုအကဲဖြတ်စစ်ဆေးခြင်းတွင်လည်း Excel ကိုသုံး၍ခွဲခြမ်းစိတ်ဖျာစိစစ်ပါသည်။

- **ကြက်ခြေနီစေတနာ့လုပ်အားရှင်များ၏ ပါဝင်လုပ်ဆောင်မှု**
ကြက်ခြေနီစေတနာ့ဝန်ထမ်းများ၏ ဆောင်ရွက်မှုများဖြစ်သောစီမံချက် တည်ရှိရာနေရာများသို့ သွားရောက်ကြည့်ရှုခြင်း နှင့်လေ့လာစစ်ဆေး မှုများ ပြုလုပ်ခြင်းများမရှိပါက စီမံချက်လုပ်ငန်းများ မဆောင်ရွက်မီ အခြေအနေနှင့် ဆောင်ရွက်ပြီးအခြေအနေများ စစ်ဆေးခြင်းများကို ဖြစ် မြောက်အောင်လုပ်နိုင်မည်မဟုတ်ပါ။ စီမံကိန်း၏အောင်မြင်မှုအကျိုးရ လဒ်များကိုတိုင်းတာစစ်ဆေးရာတွင် ကြက်ခြေနီစေတနာ့လုပ်အားရှင်များ ၏ စိတ်ဝင်စားစွာပါဝင် ဆောင်ရွက်မှုသည် အဓိကကူညီပံ့ပိုးပေးသော အချက်တစ်ခုပင်ဖြစ်သည်။
- **တူညီသောသတင်းအချက်အလက်ကောက်ယူနည်းများကိုအသုံးပြုခြင်း**
ကနဦးလေ့လာဆန်းစစ်မှုနှင့် အပြီးသတ်စစ်ဆေးမှုများတွင် တူညီတိကျ သောစစ်ဆေးမှုမေးခွန်းလွှာ များကိုအသုံးပြု၍တူညီသောစောင့်ကြည့်စစ် ဆေးခြင်းနှင့်အကဲဖြတ်စစ်ဆေးခြင်းအဖွဲ့ကတူညီသော ဖြေကြားမည့်သူ များကိုတွေ့ဆုံပါသည်။ တူညီသောမေးခွန်းလွှာများကိုအသုံးပြုခြင်းဖြင့် သတင်းအချက် အလက်ကောက်ယူရာတွင် ကြက်ခြေနီစေတနာ့လုပ်အား ရှင်များအတွက်အခက်အခဲများကို လျော့နည်းစေပါသည်။

ကြုံတွေ့ရသောအခက်အခဲများ

- တူညီသောမေးခွန်းလွှာပုံစံကိုသုံးသော်လည်း သတင်းအချက်အလက်များ စစ်ဆေးခွဲခြမ်းမှုပြုလုပ်ရာတွင် မတူညီမှုများကိုတွေ့ရသည်။ အသီးသီး သောမြို့နယ်များတွင်မတူညီသောသတင်းအချက်အလက်စစ်ဆေးသည့် စနစ်ကိုအသုံးပြုသည်ကိုတွေ့ရပြီး တစ်ခါတစ်ရံတွင်မြို့နယ်တစ်မြို့နယ်အ တွင်း၌ပင် ခွဲခြမ်းစိတ်ဖြာသည့်စနစ်ရွေးချယ်မှုမှာ ကနဦးလေ့လာစစ်ဆေးမှု များနှင့်အပြီးသတ် စစ်ဆေးမှုများတွင်တူညီမှုမရှိပါ။
- မြို့နယ်တစ်မြို့နယ်တွင် ကနဦးလေ့လာဆန်းစစ်မှုများနှင့်အပြီးသတ် ဆန်းစစ်မှုများပြုလုပ်ရာတွင် မတူညီသောသတင်းအချက်အလက်များကို စနစ်ကိုအသုံးပြုသောကြောင့်ဖြစ်သည်။ ထိုသို့စနစ်မတူညီမှုကြောင့် စစ်ဆေးမှုရလဒ်များကိုဖော်ပြရာတွင် သတင်းအချက်အလက် များကို ပြန်လည်အဓိပ္ပါယ်ဖော်ပြရပြီး အခက်အခဲများနှင့် မပြည့်စုံမှုများကို ကြုံတွေ့ရသည်။

- ယခုလက်ရှိအသုံးပြုနေသော အကျိုးသက်ရောက်မှု စစ်ဆေးခြင်းလုပ်ငန်း သည်အလွန်တင်းကျပ်သော အချိန်ဇယားကိုလိုက်နာရပါသည်။ ကနဦး စစ်ဆေးမှုများပြုလုပ်ပြီး တစ်နှစ်အတွင်းအပြီးသတ်စစ် ဆေးမှုမရှိမီ အချိန်တိုအတွင်းတွင်ပြုလုပ်ရသည်။ အချို့လုပ်ငန်းများတွင် အပြီးသတ် စစ်ခြင်းကအချို့သောလုပ်ငန်းအစီအစဉ်များ မစတင်ခင်တွင်ပြုလုပ်ပြီးဖြစ် နေပါသည်။ဥပမာ-ရွာတစ်ရွာတွင် စောင့်ကြည့်စစ်ဆေးခြင်း နှင့်အကဲ ဖြတ်စစ်ဆေးခြင်းအဖွဲ့က အပြီးသတ်စစ်ဆေးခြင်းဆိုင်ရာ သတင်း အချက်အလက်များကိုအမှိုးအကားစေရာပစ္စည်းများထောက်ပံ့မှုနှင့် နောက်ဆက်တွဲဆောက်အဦး များဆောက်လုပ်ခြင်းလုပ်ငန်းများမတိုင်မီက ပြုလုပ်ခဲ့ပါသည်။
- ထို့အပြင် မြို့နယ်တစ်ခုတွင် အချိန်တိုတစ်နှစ်သာ သတ်မှတ်ထား သောကြောင့် တစ်ခါတစ်ရံ ကနဦးလေ့လာဆန်းစစ်မှု နှင့်အပြီး သတ် လေ့လာဆန်းစစ်မှုများကိုမတူညီသောမြို့နယ်နှစ်ခုတွင် တစ်ပြိုင် နက်ထံပြုလုပ်ကြရပါသည်။ လုပ်ငန်းစဉ်တစ်ခုလုံးကို စောင့်ကြည့်လေ့ လာခြင်းနှင့်အကဲဖြတ်စစ်ဆေးရေး(M&E) အရာရှိတစ်ယောက်တည်းက သာအချိန်တိုအတွင်းတွင်တပြိုင်တည်း တာဝန်ယူကြီးကြပ်ရသောကြောင့် သတင်းအချက်အလက်များထည့်သွင်းခြင်းနှင့်စီစစ်မှုများပြုလုပ်ရာတွင်မြို့ နယ်နှစ်ခု အတွက်အချိန်မပေးနိုင်သောကြောင့် သတင်းအချက်အလက်မှန် ကန်မှုများလျော့နည်းနိုင်ပါသည်။
- ကနဦးလေ့လာဆန်းစစ်မှုများနှင့် အပြီးသတ်ဆန်းစစ်လေ့လာမှုများတွင် အသုံးပြုသောမေးခွန်း လွှာပုံစံသည်ရပ်ရွာလူထုအခြေပြုဘေးအန္တရာယ် လျော့ပါးရေးအကြောင်းအရာအချက်အလက်များကိုသာအလေးပေးထား သောကြောင့် ကျောင်းအခြေပြုဘေးအန္တရာယ်ကျရောက်မှုလျော့ပါးရေးနှင့် မြို့နယ်ကြက်ခြေနီအသင်းခွဲများ၏ စွမ်းဆောင်ရည်မြှင့်တင်ရေးတွင်ပါဝင် သောအဓိကအချက်များမရနိုင်ပေ။ ထို့ကြောင့်ဘေးအန္တရာယ်လျော့ပါးရေး အစီအစဉ်အောက်တွင်ရပ်ရွာအခြေပြုဘေးအန္တရာယ် လျော့ပါးရေးအပြင် အခြားလုပ်ငန်းစဉ်များရှိသော်လည်း ၎င်းတို့၏ အကျိုးသက်ရောက်မှုကို စစ်ဆေး လေ့လာရန်သတင်းအချက်အလက်များစုဆောင်းခြင်းမရှိပါ။

သင်ခန်းစာရရှိမှုများနှင့်အကြံပြုချက်များ

- ဘေးအန္တရာယ်ကျရောက်မှုလျော့ပါးရေး အစီအစဉ်မှအကဲဖြတ်ခြင်းလုပ်ငန်းစဉ်၏အဓိကရရှိသော သင်ခန်းစာမှာမြန်မာနိုင်ငံကြက်ခြေနီအသင်း၏ အခြားသောဘေးအန္တရာယ်လျော့ပါးရေးအစီအစဉ် များတွင် တူညီသောစောင့်ကြည့်စစ်ဆေးခြင်းနှင့်အကဲဖြတ်ခြင်းတို့ကို အဆင်ပြေလွယ်ကူစွာလုပ်ကိုင်နိုင်မည်ဟုယူဆခြင်းဖြစ်ပါသည်။ ထိုလုပ်ငန်းစဉ်သည် မြန်မာနိုင်ငံ ကြက်ခြေနီ အသင်း၏လက်ရှိရပ်ရွာတွင် ဖွဲ့စည်းထားရှိမှုပေါ်တွင် မူတည်ပြီးဗဟိုဌာနရှိ ဘေးအန္တရာယ်လျော့ပါးရေးဌာနမှ စောင့်ကြည့်စစ်ဆေးရေးနှင့်အကဲဖြတ်ရေးအရာရှိမှပံ့ပိုးပေးပါသည်။ ဘေးဒုက္ခစီမံခန့်ခွဲရေးဌာနမှစီမံချက် ရေးဆွဲခြင်း၊စောင့်ကြည့်စစ်ဆေးခြင်း၊အကဲဖြတ်ခြင်းနှင့်အစီရင်ခံခြင်း (PMER officer) အရာရှိကအခြား အစီအစဉ်များရှိသောမြို့နယ်များတွင် အလားတူပံ့ပိုးမှုများကိုမြန်မာနိုင်ငံကြက်ခြေနီ စေတနာ့လုပ်အားရှင်များအားပေးခြင်းဖြင့်၎င်းတို့အားကနဦးနှင့် အပြီးသတ်စစ်ဆေးမှုများပြုလုပ်ရန်အထောက်အကူပြုနိုင်ပါသည်။
- စီမံချက်၏အမှန်အကျိုးသက်ရောက်မှုများကို နိဂုံးချုပ်ရာ၌သိရှိနားလည်နိုင်ရန် အပြီးသတ်စစ်ဆေးမှုများကိုနှစ်အတန်ကြာမျှလုပ်သင့်ပါသည်။ အချို့သောအကျိုးသက်ရောက်မှုများသည် တစ်နှစ်တာ ကြာမျှနှင့်မတွေ့မြင်ရပေ။ တနည်းအားဖြင့်ဆိုသော် အပြီးသတ်စစ်ဆေးမှုများတွင် ဘေးအန္တရာယ် ကြိုတင်ကာကွယ်မှုနှင့်သတိပြုနားလည်မှုများ တိုးတက်မှုရှိကြောင်းမြင်တွေ့ရသော်လည်းစီမံချက်ပြီး ဆုံးပြီးတစ်နှစ်အကြာတွင် ထိုကောင်းမွန်သောအကျိုးရလဒ်များပျက်စီးသွားနိုင်ပါသည်။ ထို့ကြောင့်လက်ရှိအကျိုးရလဒ်များကို စစ်ဆေးရုံနှင့် မလုံလောက်ပါ။ တိကျကိုက်ညီသောရလဒ်များက မြင်တွေ့နိုင်ရန် နှစ်ရှည်ချဉ်းကပ်မှုနည်းလမ်းဖြင့် လုပ်ဆောင်ရန်လိုအပ်ပါသည်။
- ထို့အပြင်ရပ်ရွာတစ်ခုတွင်စီမံကိန်းအစီအစဉ်လုပ်ငန်းများ၏အကျိုးသက်ရောက်မှုများကို တိုင်းတာ စစ်ဆေးရာတွင်အပြီးသတ်ဆန်းစစ်လေ့လာမှုများကိုစီမံချက်လုပ်ငန်းများအားလုံးပြီးဆုံးမှလုပ်ရန်လိုအပ်ပါသည်။

ကျမ်းကိုးစာရင်း

- မြန်မာနိုင်ငံကြက်ခြေနီအသင်း ၂၀၁၁ ၏ ခုနှစ်အကျိုးရလဒ်များအကဲဖြတ်စစ်ဆေးခြင်း၊ကျေပျော်မြို့နယ်
- အပြည်ပြည်ဆိုင်ရာကြက်ခြေနီနှင့်လခြမ်းနီအသင်းများဖွဲ့စည်းရေးရင်း၏ ၂၀၁၁ခုနှစ်စီမံကိန်းလုပ်ငန်းများစောင့်ကြည့်စစ်ဆေးခြင်းနှင့် အကဲဖြတ်စစ်ဆေးခြင်းလမ်းညွှန်ဤအင်တာနက်စာမျက်နှာတွင်ရယူနိုင်ပါသည်။
<http://www.ifrc.org/Global/Publications/monitoring/IFRC-ME-Guide-8-2011.pdf>
- အပြည်ပြည်ဆိုင်ရာကြက်ခြေနီနှင့်လခြမ်းနီအသင်းများဖွဲ့စည်းရေးရင်း၏ ရပ်ရွာအခြေပြုဘေးအန္တရာယ်လျော့ပါးရေးအစီအစဉ်၏ အဓိကအောင်မြင်မှုအကြောင်းအရာများ၊ ၂၀၁၁ခုနှစ်တွင် ARUP အပြည်ပြည်ဆိုင်ရာဖွံ့ဖြိုးမှုမှလုပ်ဆောင်ခဲ့သောရပ်ရွာအခြေပြုဘေးအန္တရာယ်လျော့ပါးရေးလေ့လာဆန်းစစ်ခြင်း
ဤအင်တာနက်စာမျက်နှာတွင်ရယူနိုင်ပါသည်။
http://www.ifrc.org/PageFiles/97406/Final_Key_Determinants_Report_plus%20Appendices.pdf

ရပ်ရွာလူထုအခြေပြုဘေးအန္တရာယ်လျော့ပါးရေးလုပ်ငန်းစဉ်ဆောင်ရွက်မှုများသည်မြန်မာနိုင်ငံ ကြက်ခြေနီအသင်း၏ဦးတည်ချက်တစ်ရပ်ဖြစ်သောမြန်မာနိုင်ငံအတွင်းရှိဘေးအန္တရာယ်ကျရောက်နိုင်သောနေရာများတွင် နှိတ်ဆို့ ထိုင်နေကြကုန်သောရပ်ရွာနေပြည်သူပြည်သားများတွင်ဘေးအန္တရာယ် ကျရောက်မှုလျော့ပါးစေရန် ရည်ရွယ်၍ လုပ်ဆောင်နေသော လက်တွေ့လေ့လာခြင်းဖြစ်သည်။

ဤဖြစ်ရပ်များသည်မြန်မာနိုင်ငံရှိမြို့နယ် ၃၉မြို့နယ်မှ ခရိုင် ၅ ခရိုင် အမှန်တစ်ကယ်ကြုံတွေ့ခဲ့ရသော ဘဝအတွေ့အကြုံ၊ ကောင်မွန်သော လက်တွေ့လုပ်ဆောင်ချက်နှင့် ပြန်လည်လေ့လာဆန်းစစ်သုံးသပ် ချက်များကို စိစစ်ကောက်နုတ်တင်ပြထားခြင်းဖြစ်ပါသည်။ အဆိုပါအစီအစဉ်တွင်ကျေးလက်နှင့်မြို့ပြဒေသများတွင် ဘေးအန္တရာယ်လျော့ပါးရေးအသိပညာ ဗဟုသုတများတိုးပွားစေခြင်း၊စွမ်းဆောင်ရည်များမြှင့်တင်ပေးခြင်း၊ (နိုင်ငံတော်အဆင့်ဘေးအန္တရာယ်တုံ့ပြန်ရေးအဖွဲ့၊ အရေးပေါ်တုံ့ပြန်ပြန်ကြားရေးအဖွဲ့) စေတနာ့ဝန်ထမ်းများ မွေးထုတ်ပေးခြင်း၊ ကျောင်းအခြေပြုကြိုတင်ပြင်ဆင်ရေးလုပ်ငန်းများနှင့်ပြန်လည်ထူထောင်ရေးလုပ်ငန်းများတွင် ဘေးအန္တရာယ်လျော့ပါးရေးအစီအစဉ် များကို တသားတည်းထည့်သွင်းစဉ်းစားခြင်း၊ စသည့်လုပ်ငန်းတာဝန်များပါဝင်သည်။ ဤလုပ်ငန်းစဉ်မှတ်တမ်းများသည် နောင်တစ်ကြိမ်မြန်မာနိုင်ငံအသုံးပြုရန်အတွက် သင်ထောက်ကူပစ္စည်းများ၊ ကိုးကားချက်များအနေဖြင့် ပြန်လည်အသုံးပြုခြင်းသည် အကောင်းဆုံးအရာများဖြစ်သည်။ ဤလက်တွေ့လေ့လာမှုများသည်မြန်မာနိုင်ငံကြက်ခြေနီအသင်းကအပြည်ပြည်ဆိုင်ရာကြက်ခြေနီနှင့် လခြမ်းနီအသင်းများဖွဲ့စည်းရေးရှင်းနှင့်မိတ်ဖက်ကြက်ခြေနီအသင်းများဖြစ်သော ပြင်သစ်ကြက်ခြေနီအသင်း၊ ကနေဒီယန်းကြက်ခြေနီအသင်းနှင့်အမေရိကန်ကြက်ခြေနီအသင်းတို့၏ အကူအညီဖြင့် ရပ်ရွာလူထုအခြေပြုဘေးအန္တရာယ်လျော့ပါးရေးအစီအစဉ်ဖွဲ့စည်းပုံကိုအစကနဦးအနေဖြင့်မြန်မာနိုင်ငံအတွက် လုပ်ဆောင်ပေးခဲ့ခြင်းဖြစ်သည်။



အသေးစိတ်အချက်အလက်များကို သိရှိလိုပါက ဤလိပ်စာဖြင့်ဆက်သွယ်စုံစမ်းမေးမြန်းနိုင်ပါသည်။
ဘေးဒုက္ခစီမံခန့်ခွဲရေးဌာန
မြန်မာနိုင်ငံကြက်ခြေနီအသင်း
မြန်မာနိုင်ငံကြက်ခြေနီအသင်း၊ ရာဇသင်္ဂဟလမ်းကြီး၊ ဒက္ခိဏသီရိ၊ နေပြည်တော်
ဖုန်း(+၉၅) ၀၆၇ ၄၁၉၀၁၇ - လိုင်းခွဲ ၂၂၀
ဖက် (+၉၅) ၀၆၇ ၄၁၉၀၁၇

ရပ်ရွာအခြေပြုဘေးအန္တရာယ်လျော့ပါးရေးလုပ်ငန်းဖွဲ့စည်းပုံကနဦးစတင်ဆောင်ရွက်ခြင်းတို့ကိုအောက်ပါမိတ်ဖက်ကြက်ခြေနီအသင်းတို့၏ အကူအညီဖြင့်ဆောင်ရွက်ပါသည်။

